

## भारतीय पशु चिकित्सा अनुसंधान संस्थान में स्थापना दिवस एवं तीन दिवसीय खेलकूद प्रतियोगिताओं का समापन

भारतीय पशु चिकित्सा अनुसंधान संस्थान में स्थापना दिवस एवं तीन दिवसीय खेलकूद प्रतियोगिताओं का आज समापन हो गया। इस अवसर पर हुयी खेलकूद प्रतियोगिताओं में स्टाफ पुरुष वर्ग में डा. सभापति एन., महिला स्टाफ वर्ग में पूजा कुमारी, तथा छात्र वर्ग में डा. गौतम एवं छात्रा वर्ग में डा. रोशनी चन्द्र ने ओवर ऑल चैंम्पियन्य प्राप्त की। इस अवसर पर स्टाफ एवं छात्रों के मध्य रस्सा कस्सी की प्रतियोगिता का आयोजन हुआ जिसमें संस्थान का पुरुष स्टाफ विजयी रहा। जबकि महिलाओं के लिए आयोजित इस प्रतियोगिता में छात्रा विजयी रहीं।



समापन अवसर के मुख्य अतिथि संस्थान के निदेशक डा. त्रिवेणी दत्त ने कहा कि संस्थान की स्थापना तथा संस्थान को आगे ले जाने में जिन निदेशकों, वैज्ञानिकों अधिकारियों तथा कर्मचारियों ने अपना महत्वपूर्ण योगदान दिया उसे हमें याद करना चाहिये तथा उनसे प्रेरणा लेकर हमें संस्थान के निरन्तर प्रगति में अपना योगदान देना चाहिए। डा. दत्त ने कहा कि भारत सरकार के लक्ष्य वर्ष 2047 में विकसित भारत बनाने हमारे संस्थान का भी कुछ योगदान रहेगा। इसके लिए संस्थान ने आगामी कुछ वर्षों में लक्ष्य निर्धारित किये हैं। हमारी कोशिश रहेगी कि हम इन लक्ष्यों को पूरा करने में सफल हों तथा भारतीय कृषि अनुसंधान परिषद, नई दिल्ली द्वारा दिये गये निर्देशों का पालन करें। डा. त्रिवेणी दत्त ने मीडिया का आभार व्यक्त करते हुए कहा कि संस्थान की तकनीकों को किसानों तथा पशुपालकों तक पहुँचाने में मीडिया की महत्वपूर्ण भूमिका है।

खेलकूद प्रभारी डा. ए.के. एस. तोमर ने तीन दिवसीय खेलों की प्रगति आख्या प्रस्तुत करते हुये कहा कि इन तीन दिनों में संस्थान के वैज्ञानिकों, छात्रों, स्टाफ, घरेलू महिलाओं तथा

संस्थान के बच्चों के लिए अनेक खेलकूद प्रतियोगिताओं का आयोजन किया गया। उन्होंने इन समस्त खेलकूद कार्यक्रम को सफल बनाने में गठित समितियों तथा खेलों के निर्णायक मंडल का भी आभार व्यक्त किया।

स्थापना दिवस पर आयोजित इन सभी खेलकूद प्रतियोगिताओं को सफल बनाने में डा. अभिषेक, डा. अंशुल शर्मा, डा. अंजू काला, एस.पी. सिंह, डा. ओमवीर आदि का महत्वपूर्ण योगदान रहा।



